

కామ విశాచం

టెంపోరావ్

పద్మ ఇంటిముందు వరండా మీద నిలబడింది. రోడ్డువెళ్ళు చూసింది. ఆ సమయంలో జనసంచారంలేదు. మరో

సారి టైము చూసింది. మూడున్నర అయింది.

మూడింటికి టామూ యింటికొచ్చేసేవాడు. ఇవాళ యెందుకు రాలేదు? ఏదేనా పరీక్షపెట్టారా? ఆడు కునేందుకు నర్సరీ స్కూలుకు వెళ్ళే పిల్లలకు పరీక్ష లేమిటి?

ఇంట్లో అల్లరిచేసే అవకాశం లేకుండా చేసేందుకు తలిదండ్రులు చిన్నపిల్లలను నర్సరీ స్కూళ్ళకు పంపేస్తూ వుంటారు. అక్కడకు వెళ్ళి వాళ్ళు నాలుగు ఇంగ్లీషు పాటలు నేర్చుకుని, యింట్లో వాటిని పదేపదే వలినూ వుంటారు. మద్దుగా పాడే ఆ పాటలు విని తలిదండ్రులు ఆనందిస్తారు. పద్మ ఆలోచిస్తూ రోడ్డుకేసి చూస్తోంది.

నర్సరీ స్కూలు సమీపంలోనే వుంది. అక్కడకు వెళ్ళి చూడడం మంచిదేమో! పద్మ లోపలకు వెళ్ళింది.

బయటకొచ్చి వీధి తలుపు మూసి తాళం వేసింది. మెల్లిగా దగ్గరలో వున్న స్కూలువైపు నడిచింది.

పిట్టగేటు తెచ్చుకుని ఆమె లోపలకు వెళ్ళింది. స్కూలు కటకటాల తలుపు మూసివుంది. బయట తాళం వేసివుంది. అనేకమంది పిల్లలు వూచల కటువైపున వున్నారు. కొందరు ఏడుస్తున్నారు. కొందరు నిద్ర పోతున్నారు. మరికొందరు హాల్లో కూర్చుని బొమ్మలతో ఆడుకుంటున్నారు.

ఏడుస్తూన్న రామూ తల్లివైపు చూసి యింకా ఎక్కువగా ఏడ్వసాగాడు.

“మమ్మీ! మమ్మీ!” ఏడుస్తూ అర్చాడు రామూ.

“మిస్సమ్మలు ఎక్కడ?” అడిగిందామె.

“లంచ్ కి వెళ్ళాడు. లేరు” అన్నాడు మరో కుర్రాడు.

ఇలా పిల్లల్ని యింట్లో బెట్టి బయట తాళం వేసి ఇద్దరు మిస్సమ్మలూ ఎక్కడకు పోయారు? ఏడుస్తూన్న రామూను చూసి ఆమె బాధపడింది. తాళం తెరిస్తేగాని రామూ బయటకు రాలేడు.

“రామూ, నేనిప్పుడే వస్తాను, ఏడ్వకు!” అని ఆమె జేగంగా బయటకు వెళ్ళింది.

ఆ స్కూల్లో పనిచేసే ఒక పంతులమ్మ సమీపంలోనే నివసిస్తోంది. పద్మ జేగంగా అటువైపు వెళ్ళింది.

పాతకాలపు పెంకుటింటిముందు ఆమె ఆగింది. ముందు తలుపుమీద జేళ్ళతో తట్టింది.

యెవ్వరూ తలుపు తీయలేదు. తోయగానే తలుపు తెచ్చుకుంది. ఆమె లోపలకు వెళ్ళింది. చిన్నహాలు. అక్కడ ఎవ్వరూ లేరు.

“మిస్సమ్మా!” పిల్చింది పద్మ.

జనాబులేదు.

తలుపు యిలా తెరిచివుంచి మిస్సమ్మ ఎక్కడకుపోయి
వుంటుంది?

పక్కనున్న మరో గదివైపు ఆమె అడుగులేసింది.
పడగది!

వెకిచూసి ఆమె భయంకరంగా అర్పింది. వెనున్న
వుయ్యాల కొక్కీకి కట్టిన తాడునుంచి మిస్సమ్మ వేళ్లాడు
తోంది!

పద్మ బయటకు పరుగెత్తింది. కోడుమీదకు చేరు
కుంది. ఇరుగుపొరుగు స్త్రీలు ఆమె దగ్గరకొచ్చారు.

“ఏమైంది?”

“మిస్సమ్మ యింట్లోకి వెళ్ళి చూడండి!” అందామె.

పద్మ మెదడులో ఏడుస్తూన్న తన రామూ మొహం
మెదిలింది. తను వెళ్ళి తాళం తెర్చి వాడినీ, తతిమ్మా
పిల్లన్నీ యిళ్ళకు చేర్చాలి!

కొందరు స్త్రీలు యింట్లోకి వెళ్ళారు. ఆలోచిస్తూ
పద్మ వాళ్ళ వెనకనే వెళ్ళింది. హాల్లో వున్న చిన్న
టేబులుమీద రెండు తాళంచెవులున్నాయి. నూకలు
తాళంచెవులు ఆవేసేమో! వాటిని తీసుకుని ఆమె
బయటకు పరుగెత్తింది. వేగంగా నూకలుముందుకు
వెళ్ళింది. సులువుగా తాళాన్ని తెరిచి కటకటాల
తలుపును పక్కకు తోసింది.

పిల్లలందరూ సంతోషంగా బయటకొచ్చారు. వాళ్ళ
వైపు చూస్తూ ఆమె నిలబడింది. రామూ తల్లి చెయ్యి
పట్టుకుని పక్కనే ఉన్నాడు.

కటకటాల తలుపు మూసి ఆమె బయట తాళం వేసింది. రామాతో ఆమె నడవసాగింది. పిల్లలందరూ వెళుతున్నారు.

మిస్సమ్మ యింటిముందు చాలామంది స్త్రీలు నిలబడి ఉన్నారు. పద్మ లోపలకు వెళ్ళి, తాళంచెవులను తేబులు మీద పడేసి, గోడుమీదకు చేరుకుంది.

“పోలీసు రిపోర్టు యిచ్చారా?” అడిగింది పద్మ.

“మా ఆయన వెళ్ళారు” అంది కామాక్షి.

కామాక్షి భర్త రైల్వేలో పనిచేసి రిటైరయ్యాడు. అరెస్టు తర్వాత బాధపడుతున్నాడు. ఎక్కువ దూరం నడవలేడు. మొగాళ్ళవరూ లేకపోవడంవలన, అందరూ ఆఫీసులకు పోవడంవలన కామాక్షి భర్త ఫోన్ చేయడానికి వెళ్ళవలసివచ్చింది.

“అంతదూరం ఆయన నడవగలరా?” అంది హేమలత.

“ఎమర్జెన్సీగా, వెళ్ళక తప్పదు!” అంది రమ.

పద్మ తన కొడుకుతో యింటికి వెళ్ళిపోయింది. స్కూల్లో ఫైదీగా పడున్న తన బిడ్డకు మాల్టావా ఇచ్చి కాస్పేపు పడుకోమనాలి.

ఇరుగుపొరుగువాళ్ళు మిస్సమ్మ యింటిముందు అలా నిలబడే ఉన్నారు.

“మన నగర్ లో ఇంత ఘోరం జరుగుతుందని నేను కలలో కూడా అనుకోలేదు” అంది కామాక్షి.

“ఎవరు కలగన్నారు?” అంది హేమలత.

“ఆమె భర్తకు ఫోన్ చేసి చెప్పడం మంచిది” అంది రమ.

“అదంతా పోలీసులు చూసుకుంటారు, అతడి ఫోన్

నంబరు మనకు తెలియదుగా!" అంది కామాక్షి.

హేమలత ఏదో చెప్పబోయి అగింది.

"యేమిటి అనబోయావు?" అంది కామాక్షి.

"అమె భర్త యిలు విడిచి వెళుతోంటే నేను కిటికీ లోంచి చూశాను" అంది హేమలత.

"ఎన్నింటికి చూశావు?"

"ఒంటిగంట దాటాక, టైం సర్దిగా తెలియదు!"

"పోలీసులకది నువ్వు చెప్పాలి!" అంది కామాక్షి.

"అడిగితే చెప్పాను. అనవసరంగా ఇందులో యిరు క్కుంటే ఆయన నా పశ్చాద్దగొడ్తారు" అంది హేమలత.

"భర్తంటే ఎంత భయం!" అంది మంగమ్మ, అప్పుడే అక్కడికొచ్చి.

"మీ ఆయనలా మా వారు నేనేంచేసినా వూరు ణారు!" అంది హేమలత వ్యంగ్యంగా.

"నా భర్త పైకి ఆలా కనిపిస్తారు కాని ఆయనకు ణోపంవనే యింటి కప్పు ఎగిరిపోతుంది" అంది మంగమ్మ.

మిస్సమ్మ యింటిమందు నిలబడి "పాలో!" అని పాలమ్మే ఆమె అర్చింది.

"పాలు తీసుకునే సితిలో మిస్సమ్మలేదు. వెళ్ళిపో!" అని కామాక్షి చెప్పింది.

2

అప్పుడే నిద్రనుంచి లేచి మూడు కప్పులు స్ట్రాంగ్ కాఫీ తాగి సిగరెట్ పీలుస్తూ సోఫాలో కూర్చున్నాను.

టైమ్ నాలుగున్నర అయింది. టెలిఫోన్ మ్రోగింది. వెళ్ళి రిసీవర్ని అందుకుని, "హలో!" అన్నాను.

"బ్రదర్, యిన్స్పెక్టర్ నాయర్!" అందో

బాంసురు కంఠం అటువైపునుంచి.

“వాట్ న్యూస్?”

“బోస్ నగర్ లో ఎవరో పంతులమ్మ వురేసుకుని చచ్చిందట. అక్కడికి వస్తావా?”

“నాయర్ భాయ్ నువ్వు రమ్మంటే వస్తాను.”

“నే నెప్పుడూ రమ్మంటాను.”

“ఎక్కడకు రావాలో వివరంగా చెప్పు!”

“బోస్ నగర్, రాజా నగర్ ప్రక్కనుంది. ఆరో వీధి, నంబరు 7!”

“వస్తాను” అని రిసీవర్ పెట్టేశాను.

నా దగ్గురున్న సిటీ మావ్ చూశాను. బోస్ నగర్, అన్నా నగర్ సమీపంలో వుంది. అన్నా నగర్ నలు వైపులా చాలా నగర్లు వున్నాయి.

నూటూ, బూటూ ధరించి కిందకు వెళ్ళాను. డాడ్జి కారును శరవేగంగా బోస్ నగర్ వైపు పోనిచ్చాను.

కారు పోతూండగా బోస్ నగర్ బోర్డు పెద్ద అక్షరాలలో కనిపించింది. స్లోగా కారును పోనిచ్చాను. అన్నీ చిన్న బంగళాలు. మధ్యతరగతి కుటుంబాలు యిక్కడ నివశిస్తూ వుండాలి.

7వ స్ట్రీట్ లో పోలీస్ జీవ్ వెనకనే కారాపిడిగాను. వీధిలో అనేకమంది నిలబడి వున్నారు. అన్ని యిక్కు కొత్తగా కట్టినవే. కాని పోలీస్ జీవ్ ఆగిన ప్రాంతంలోని యిల్లు పాతగా కనిపిస్తోంది.

ఇన్స్పెక్టర్ నాయర్ గబగబా వచ్చి నాతో కరచాలనం చేశాడు.

“రా బ్రదర్ లోపలకు వెళ్ళాం” అన్నాడు నాయర్. ఇన్స్పెక్టర్ నాయర్ తో లోపలకు వెళ్ళాను. చిన్న

హాలు. హాలులో ఒక పాత కుర్చీ, చిన్న టేబులు
వున్నాయి. పడగదిలోకి వెళ్ళాము. లెట్ వెలుతోంది.

స్క్విప్పింగ్ తాడు ఆమె మెడచుట్టావుంది. తాడు
రెండో కొస పైనున్న ఉయ్యాల కొక్కానికి కట్టబడి
వుంది. ఎత్తుగా వున్న నూలు గదిలో పక్కగా పడుంది.

తాడుకు వేళ్ళాడుతున్న ఆమెపై పరిక్షగా
చూశాను. కళ్ళు తెరిచే వున్నాయి కాని ఆమె చూపులో
జీవంలేదు. ఆమె వయసు ఇరవై రెండు దాటివుండదు.
పొద్దుగా, సన్నగా వుంది. అందమైన ముఖం. మెళ్ళో
గొలుసుంది. చెవులకు కమ్మలున్నాయి. ఎడంచేతికి
చాకబారు వాచ్ వుంది. నీలం గజులు మెరుస్తున్నాయి.

మాసిపోయిన పావడా, జాకెట్ లో వుందామె.
ఒంటిమీద గాయాలులేవు. మెడ వుబ్బినట్లు కనిపిస్తోంది.

గది నలువైపులా చూశాను. గోడవారగా వున్న
చాపమీద చుట్టిన పరుపుంది. లైబ్రరీనుంచి అద్దెకు
తీసుకున్న పుస్తకాలు, పత్రికలు నేలమీద వున్నాయి.

చిన్న అద్దం గోడకున్న మేకుకి వెళ్ళాడుతోంది. చిన్న
గది. ఒకే కిటికీ. కిటికీ తలుపులు మూసున్నాయి. కొన్ని
గుడ్డలు పెద్ద ట్రంకు పెటెమీద కుప్పలా పడున్నాయి.
ఆ పెటె పక్కనే మరో పెటె వుంది.

వెనక్కు తిరిగి వంటగదిలోకి వెళ్ళాను. చాలా చిన్న
గది. వంటగది ప్రక్కనే లెట్రిన్ కమ్ బాత్ రూంవుంది.

వంటగదిలో రెండు కిరనీస్ స్టవ్ లు వున్నాయి.
సెయిన్ లెస్ స్టీలు పాత్రలు, గరిటలు. వంటగదిలో
కూర్చుని తినడం కష్టం. వాళ్ళు హాల్లో తింటూ
వుంటారేమో!

వంటగదిలో గోడవారగా రెండు స్టీలు కంచా

లున్నాయి. వై కంచంలో ఎంగిలి మెతుకులు స్పష్టంగా అగుపిస్తున్నాయి.

రెండు కంచాలు. ఇద్దరు భోజనంచేసి వుండాలి. కంచాల్ని ఆమె కడగలేదు. ఎందువలన? ఆలోచిస్తూ హాలోకి నడిచాను.

“తేబులుమీదున్న రెండు తాళంచెవులవైపు చూస్తూ, పక్కనున్న కుర్చీలో కూర్చున్నాను.

సిగరెట్ వెలిగించి ఆలోచిస్తున్నాను. ఇన్స్పెక్టర్ నాయర్ నాముందుకొచ్చాడు.

“ఆమె పేరు శాంత. సమీపంలో వున్న నర్సరీ స్కూల్లో ఆమె మిస్సమ్మగా పనిచేసోంది. భర్త పేరు రామ్మూర్తి. అతడు మెడికల్ రిప్రజెంటేటివ్ గా ఉన్నాడు. పొద్దుతే పోయి, రాత్రి వస్తాడట. వాళ్ళకు పిల్లలులేరు” అన్నాడు ఇన్స్పెక్టర్.

“నాయర్ భాయ్, భర్త ఏ కంపెనీలో పని చేస్తున్నాడో కనుక్కున్నావా?”

“రెస్పెక్టబుల్ మెడికల్ కంపెనీ. అక్కడకు ఫోన్ చేయాలంటే యిక్కడనుంచి మైలు దూరం వెళ్లాలి. ఈ నగర్ లో ఎవ్వరికీ ఫోన్ లేదు.”

“డోంట్ బాదర్! చీకటిపడాక అతని రావచ్చు. స్కూల్లో ఎవరై నా వున్నారా?”

“స్కూలుకు తాళంవేసి వుందని మా కానిస్టేబులు కనుక్కున్నాడు.”

“ఇవాళ శాంత స్కూలుకు వెళ్ళిందా?”

“ప్రస్తుతం ఏమీ తెలియదు. ఎవ్వరూ నోళ్ళు విప్పడంలేదు. ఒకే జవాబు యిస్తున్నారు. ఆమె భర్తను అడగమంటున్నారు. ఇందులో ఇరుక్కుంటామని అందరికీ

భయం" అన్నాడు నాయర్.

నవ్వుతూ కుర్చీలోంచి లేచాను. సిగరెట్ ను మూలకు విసిరాను. టెమ్ చూశాను. ఆరుశావస్తోంది. గుమ్మందాటి బయటకు నడిచి కోడుమీద తారాట్లాడుతున్న వాళ్ళ వైపు చూస్తూ వుండిపోయాను.

3

హాలోని లెట్టు వెలుతోంది. పడగదిలోకి వెళ్ళి నేల మీద పడుకోబెట్టిన ఆమె శవంకేసి పరీక్షగా చూశాను. మెడమీదకు నా చూపు వెళ్ళింది. సందేహంలేదు, వురిమూలంగా ఆమె మరణించింది.

డాక్టర్ సుధాకర్ గదిలోకొచ్చి, నాకు నమస్కరించి తన పనిలో నిమగ్నడయ్యాడు. నేనూ ఇన్స్పెక్టర్ నాయర్ హాలోకి వెళ్ళాం.

"బ్రదర్! మెడను పరిశీలించాక ఉరిపోసుకుని ఆత్మ హత్యచేసుకుందని చెప్పాచ్చు. మొదట్లో ఇది హత్యేమో అనుకున్నాను" అన్నాడు నాయర్.

"నాయర్ భాయ్, నువ్వు ముందుకు నూకేస్తున్నావు!" అన్నాను నవ్వుతూ.

"ఏదేనా మిస్టరీ వుందంటావా?"

"చెప్పలేను. మనకు ప్రస్తుతం ఏమీ తెలియదు. ఆమె భర్తతో మనం మాట్లాడలేదు. అతడొచ్చాక, డాక్టర్ సుధాకర్ చెప్పింది విన్నాక మనం కొంతవరకు వూహించవచ్చు" అన్నాను.

ఇన్స్పెక్టర్ నాయర్ పడగదిలోకి వెళ్ళాడు. కాస్సేపట్లో అతనూ, డాక్టర్ సుధాకర్ హాలోకి వచ్చారు. డాక్టర్ నా వైపు బాధతో చూశాడు.

"మిస్టర్ పరశురామ్, ఆమె రేవ్ చేయబడింది.

తర్వాత మరణించింది. ఆత్మహత్య కావచ్చు! తనకు జరిగిన అపచారాన్ని భరించలేక వురిపోసుకుని ఆమె మరణించి వుండొచ్చు” అన్నాడు డాక్టర్ సుధాకర్.

“మరణ సమయాన్ని గురించి మీరు ఏం చెప్పగలరు?” ప్రశ్నించాడు నాయర్.

“ఆమె 2 గంటలలోపున మరణించి వుండాలి. పోస్టు మార్ట్ అయాక మరికొన్ని విషయాలు చెప్పగలను.”

సిగరెట్ వెలిగుంచి బయటకు నడిచాను. కోడు దీపాలు వెలుతున్నాయి. ఎదురుగా వున్న యింట్లోకి వెళ్లాను. పడక కుర్చీలో కూర్చున్న ఒక వృద్ధుడు నన్ను కూర్చోమన్నాడు.

“జవహర్ లాలు నగర్ టెలిఫోన్ బూత్ దాకా నడిచి నేనే పోలీసు 3పోర్టు ఇచ్చాను, సార్. నా పేరు రవీంద్రన్. నా భార్య పేరు కామాక్షి” అన్నాడతను.

గుమ్మంలో నిలబడిన కామాక్షివైపు అతను చెయ్యి చూపించాడు.

రవీంద్రన్ వయస్సు దెబ్బయి వుంటుంది. పొట్టిగా కత్తిరించిన జుత్తు తెల్లగా సున్నంలా వుంది.

గది నలువైపులా చూశాను. వాళ్ళిద్దరూ తప్ప మరెవరూ ఇంట్లో వున్నట్లులేదు.

“మీకు పిల్లలు లేరా?” అడిగాను.

“ఇద్దరు కొడుకులు, ఆరుగురు కూతుళ్ళు. అందరికీ పెళ్ళిళ్ళయిపోయాయి. నా పెద్ద కొడుకు మస్కట్ లో సివిలు ఇంజనీర్, రెండోవాడు దుబాయిలో వున్నాడు. రైరయ్యక ఈ ఇల్లు కట్టించాను. మా ఆఖరి కోణాలు గడిచిపోతున్నాయి.”

“ఈ నగర్ లో మీరు చాలా కాలంనుంచి వుం

టున్నారా?”

“పన్నెండేళ్ళు కాటింది సార్. నేనిక్కడికొచ్చేసరికి చుట్టూపక్కల యిళ్ళు లేవు. ఇప్పుడు చుట్టూ యిళ్ళు వచ్చేశాయి.”

“ఎదురుగా వుండే రామ్మూర్తి, శాంత. మీకు తెలుసా?”

“అతను యువకుడు సార్. పొద్దుటే తోలుపెట్టే పట్టుకుని వెళ్ళిపోతాడు. రాత్రి యింటికొస్తాడు. శాంతి హుషారైన యువతి. ఇంట్లో వూరికే కూర్చోలేక పక్కనున్న నర్సరీ స్కూల్లో పనిచేస్తోంది.”

“వాళ్ళు ఆ యింట్లో ఎంతకాలంనుంచి వుంటున్నారు?”

“వాళ్ళు అక్కడికొచ్చి సంవత్సరం గాటింది. అంతకు ముందు తాంబరంలో వుండేవారని విన్నాను.”

“వాళ్ళు దెబ్బలాడుకునేవారా?”

రవీంద్రన్ భార్యవంక చూశాడు.

“యింట్లో దెబ్బలాడుకునేవారేమీ కాని వాళ్ళు యెప్పుడూ రోడ్డుమీద పడలేదు” అందామె.

కుర్చీలోంచి లేచాను. ఆ మెవంక తీక్షణంగా చూశాను.

“మా పరిశోధనకు ఉపయోగపడేది ఏదైనా తెలిస్తే దాచకుండా చెప్పండి” అన్నాను.

“హీమలతను అడగండి!” అందామె.

“ఎవరామె?”

“ఆ యింటికి పక్కింట్లో వుంటోంది. ఆమె ఏదో చూశానంది.”

ఆమెకు ధాంక్స్ చెప్పి బయటకొచ్చాను. రోడ్డుదాటి

పక్కింటలోకి ప్రవేశించాను.

ముందు హాల్ లో లెటు వెలుతోంది. పెద్ద సోఫాలో ఒక స్త్రీ, మధ్య వయసులో వున్న పురుషుడు కూర్చుని వున్నారు. నన్ను చూసి వాళ్ళు లేచి నిలబడ్డారు.

“కూర్చోండి” అన్నాడతను.

సోఫాలో కూర్చున్నాను. గది అందంగా వుంది.

“నా పేరు మధుమూర్తి, ఈమె నా భార్య హేమలత. ఏంకావాలో చెప్పండి” అన్నాడతను.

“శాంత, రామ్మూర్తిలను గురించి మీకు తెలిసింది చెప్పండి” అన్నాను.

“అతడు చాలా హీరు వర్కింగ్ మేన్, సార్. సెలవు రోజు కూడా అతడు పనిచేస్తూ వుంటాడు” అన్నాడతను.

“శాంత చాలా మంచిది. అందరితోనూ కలిసి మెలిసి తిరిగేది. నవ్వుతూ మాట్లాడేది” అంది హేమలత.

“మీ రేదో చూశారని విన్నాను!”

“అ కామాక్షి వాగిందన్నమాట!”

“భయపడకండి. ఏం చెప్పినా మీరు యిందులో యిరుక్కోరు!”

“నేను నిద్రలో వుండగా గేటు చప్పుడైంది. కిటికీ లోంచి బయటకు చూశాను. గొడుగు పట్టుకుని శాంత భర్త రోడ్డుమ్మట వెళ్తున్నాడు.”

“ఎన్నింటికి?”

“ఒంటిగంట దాటింది. టైము సరిగా తెలియదు.”

“రామ్మూర్తిని మీరు స్పష్టంగా చూశారా?”

ఆమె క్షణకాలం ఆలోచిస్తూ వుండిపోయింది.

“అతడి మొహం నాకు కనపడలేదు. నీలంరంగు పాంటు, చారల మర్టు వేసుకుని గొడుగుకింద ఎవరో నడుస్తున్నారు. అటువంటి దుస్తులు అతడు వేసుకోడం చాలాసార్లు మాసాను. అతడు రామ్మూర్తే అయి వుండాలని వూహించాను” అందామె.

“ఓమ్ ఎంత అయివుంటుందో జాపకం తెచ్చుకోండి.”

“ఒంటిగంటన్నర పైన కావచ్చు. తర్వాత నేను నిద్రలో మునిగిపోయాను.”

“పక్కింటోంచి యేమైనా కేకలు మీకు విన బడ్డాయా?”

“లేదండి.”

“మీరు ఎప్పుడు నిద్రనుంచి లేచారు?”

“ఎవరో భయంకరంగా అర్చారు. అది విని లేచి రోడ్డుమీదకు పరుగెత్తాను. అక్కడ కామాక్షి, ఆమె భర్త, రమాదేవి వున్నారు. లోపలకు వెళ్ళి మమ్మల్ని చూడమంది పద్మ.”

“పద్మ ఎవరు?”

“ఆమె పక్కవీధిలో వుంటోంది. ఆమె శాంత యింట్లోకి వెళ్ళి అరుస్తూ బయటకొచ్చింది.”

“ఆమె అక్కడికెందుకెళ్ళింది?”

“అది నాకేం తెలుసు? ఆమెనే అడగండి!”

“అడుగుతాను” అంటూ బయటకు నడిచాను.

ఇన్స్పెక్టర్ నాయర్ నావైపు పరుగెత్తుకొచ్చాడు.

“కమాన్ బ్రదర్, శాంత భర్త రామ్మూర్తి యిప్పుడే వచ్చాడు” అన్నాడు ఇన్స్పెక్టర్ నాయర్.

ఇద్దరం యింటివైపు వేగంగా వెళ్ళాం.

4

పడగదిలో అడుగుబెట్టాను. రామ్మూర్తి భార్య శవం మీదపడి వెక్కి వెక్కి ఏరుస్తున్నాడు. ఆమె పక్కనే నేలమీద పడిపోయాడు.

అతడి కళ్ళు మూసుకుపోయాయి. అతడిలో కదలిక లేనట్లు అనిపించింది. డాక్టర్ సుధాకర్ అతడిని పరిశీలించి హాల్లోకి పరుగెత్తాడు. కాన్స్టేబుల్ వచ్చి అతడికి యింజక్షన్ ఇచ్చాడు.

“షాక్!” అన్నాడు డాక్టర్ సుధాకర్.

నేలమీద పడున్న రామ్మూర్తి జైపు పరిక్షగా చూశాను.

“ఇన్స్పెక్టర్, ఇతడిని పక్కవేసి హాల్లో పడుకోబెట్టడం మంచిది. ఓ గంటలో లేస్తాడు” అన్నాడు డాక్టర్ సుధాకర్.

ఇన్స్పెక్టర్ నాయర్ ఒక కాన్స్టేబుల్ కు సౌజ్ఞ వేశాడు. చాపమీద చుట్టిపడున్న పరుపును కాన్స్టేబుల్ విడదీశాడు. పరుపు దగ్గరగా వెళ్ళాను.

పరుపుమీద బ్రాసియర్, ఒక చీర వున్నాయి. వాటి జైపు ఆశ్చర్యంగా చూశాను. సెక్స్ వాంఛ తీర్చుకున్నాక యీ పరుపును ఎవరో చుట్టేసి చాపమీద పడేసివుండాలి!

పరుపును కాన్స్టేబులు హాల్లో వేశాడు. ఇద్దరు కాన్స్టేబుల్లు రామ్మూర్తిని మోసుకెళ్ళి పరుపుమీద పడుకోబెట్టారు.

“నాయర్ భాయ్, అలా వెళ్ళి వస్తాను” అని బయటకు నడిచాను.

రెండు నిమిషాల్లో పద్మ వుండే యిల్లును కను

క్కున్నాను. తలుపు మూసివుంది. తట్టాను.

ఒకతను తలుపు తెర్చాడు. హాల్లోకి వెళ్ళాను. నేల మీద ఒక కుర్రాడు నిద్రబోతున్నాడు.

“కూర్చోండి!”

కుర్చీలో కూర్చుని అతడివైపు చూశాను.

“పద్మ వున్నారా?”

ఒక స్త్రీ హాల్లోకొచ్చింది. నావైపు నీరియస్ గా చూసింది.

“ఆమె నా భార్య పద్మ” అన్నాడతను.

“మీరు ఇవాళ మిస్సమ్మ శాంత ఇంటికి వెళ్లారా?”

ఆమె మాట్లాడలేదు. మానంగా వుండిపోయింది.

“ఏమీ భయంలేదు, చెప్పండి.”

“వెళ్ళాను.”

“ఎందుకు వెళ్ళారు?”

“మా అబ్బాయి గామూ ఆ స్కూల్లో చదువుకుంటున్నాడు. మూడున్నర అయినా వాడు ఇంటికి రాలేదు. రోజూ మూడింటికి వచ్చేవాడు. వాడికోసం స్కూలుకు వెళ్ళాను. స్కూలు ముందున్న కటకటాల తలుపుకు తాళం వేసివుంది. అనేకమంది పిల్లలు ఖైదీలా లోపల కూర్చుని ఏడుస్తున్నారు. లంచవర్లో తాళం వేసి మిస్సమ్మ వెళ్ళిపోయిందన్నారు. అది విన్నాక నా వొళ్ళు మండింది. శాంత యింటికి వెళ్ళాను. ఆమెను తిట్టాలనుకున్నాను. కాని అప్పటికే ఆమె మరో లోకంలో వుంది. ఆ దృశ్యం చూసి భయంకరంగా అర్చాను. బయటకు పరుగెత్తాను.”

“మీ రామూను ఎలా యింటికి తీసుకొచ్చారు?”

అడిగాను.

“శాంత యింట్లో న్నూలు తాళంచెవుల కోసం వెతికాను. హాల్లో టేబులుమీద అవున్నాయి. వేగంగా వెళ్ళి తాళం తెచ్చి పిల్లలందరినీ బయటకు పంపేశాను. కటకటాల తలుపు మూసి తాళంవేసి రామూతో సహా శాంత ఇంటికి వెళ్ళాను. ఆ తాళంచెవులను టేబులుమీద వుంచేసి యింటికి వచ్చేశాను.”

“పొద్దుట రామూను న్నూలుకు ఎవరు తీసుకళ్ళారు?”

“పక్కింటి అబ్బాయితో కలిసి వాడే వెళ్ళాడు. న్నూలు దగ్గరని అక్కడ మా అబ్బాయిని చేర్చాం, సార్” అందామె.

“మూడున్నర ప్రాంతంలో మీరు వెళ్ళేసరికి శాంత యింట్లో మరెవరేనూ వున్నారా?”

“లేదు, సార్. నేను సరిగ్గా చూడలేదు సార్.”

“ఆ న్నూలుకి మిస్సమ్మలు ఎంతమంది వున్నారు?”

“ముగ్గురు. ఒకావిడ హెడ్ మిస్ట్రెస్. ఎడ్మిషన్ ల టైములో మాత్రం ఆమె రోజూ వస్తుంది. కమలా, శాంతా రోజూ న్నూలుకి వస్తారు.”

“కమల ఎక్కడుంటోంది?”

“ఆమె విల్లి వాకంనుంచి వస్తుంది, సార్. ఈ నగర్ లో వుండడంలేదు.”

“ఆ న్నూలు ఎంతకాలంనుంచి నడుస్తోంది?”

“గత సంవత్సరంలో వాళ్ళు న్నూలు తెచ్చారు. ఎక్కువమంది విద్యార్థులు లేరు. ఈ నగర్ లోని వాళ్ళే పిల్లల్ని అక్కడకు పంపుతూ వుంటారు” అందామె.

అమెకు ధాంక్స్ చెప్పి మెల్లిగా శాంత యింటివైపు నడవసాగాను.

హాల్లోకి వెళ్ళాను. రామ్మూర్తి పరుపుమీద కూర్చుని

వున్నాడు. డాక్టర్ సుధాకర్ అతడిని పరీక్షించి నా వెళ్ళు తిరిగాడు.

“మిషన్ పరశురామ్, హీ యాస్ ఆర్ రైట్” అన్నాడు డాక్టర్.

రామ్మూర్తి కంక నూటిగా చూశాను. అతడి వయస్సు యిరవై ఎనిమిదేళ్ళు వుంటుంది. పొడుగ్గా, సన్నగా వున్నాడతను.

“మీరు పొద్దుట ఆఫీసుకు ఎన్నింటికి వెళ్ళారు?”

“యేడింటికి” అన్నాడతను.

ఇన్స్పెక్టర్ నాయర్, డాక్టర్ సుధాకర్ నా ప్రక్కనే వున్నారు.

“లంచ్ కి యింటికొచ్చారా?”

“లంచ్ కి నేను ఎప్పుడూ రాను. అరడజన్ చపాతీలు పాక్ చేసి శాంత నాకిచ్చింది. నేను వెళ్ళిపోయాను.”

“ఒంటిగంట నుండి మూడుదాకా మీరు యెక్కడున్నారు?”

“ఒంటి గంటకు డాక్టర్ సీతారామన్ లో మాట్లాడి బయటకొచ్చాను. ఆయన కాంఫౌండులో ఒక చెట్టుకింద కూర్చుని చపాతీలు తిని, బాటిల్లోని నీళ్ళు తాగాను. రెండు సిగరెట్లు కాల్చి మళ్ళా నా పనిమీద వెళ్ళాను.”

“ఆ టైమ్ లో డాక్టరు మీకు దొరకరుగా?”

“అవును సార్. అటువంటి సమయాల్లో మందుల షాపుకు వెళ్ళి ఆర్డరు బుక్ చేస్తూ వుంటాను” అన్నాడు రామ్మూర్తి.

“మీ వెళ్ళయి ఎంతకాలమైంది?”

“మూడేళ్ళయింది.”

“పిల్లలు లేరా?”

“పెళ్ళయిన ఐదేళ్ళదాకా పిల్లలు వుండకూడదని మేం నిశ్చయించుకున్నాం. ఆమె జాగ్రత్తపడేది.”

సిగరెట్ వెలిగించి పొగ వదులూ అతడివంక నూటిగా చూశాను.

“మిషర్ రామ్మూర్తి, మీరు ఇంటికి వచ్చి బయటకు గొడుగునుకొని పోతూంటే ఒకామె చూసింది” అని అతడివంక చూశాను.

రామ్మూర్తి జంకలేదు. నా వైపు అడోలా చూశాడు.

“ఆ చూసిన వాళ్ళను ఇక్కడకు రమ్మనండి! నేను ఎప్పుడూ గొడుగు వాడను. గొడుగు కిందవున్న మనిషిని పోల్చడం కష్టం. ఆమె పొరబడి వుంటుంది!”

“మీ భార్యకు ఎవరేనా శత్రువులు వున్నారా?”

“శత్రువులు లేరుకాని మనోహర్ అనే అతడికి నా భార్య అంటే చాలా ఇష్టం. ఆమెను పెళ్ళాడాలని అతడనుకున్నాడు. కాని అది జరగలేదు.”

“అతడు ఎక్కడుంటున్నాడు?”

“నెల్లూరులో వుంటున్నాడు. అప్పుడప్పుడు ఇక్కడకు వస్తూ వుంటాడు.”

“అతడిని గురించి మీ భార్య మీకంతా చెప్పిందా?”

“అంతా చెప్పింది. మనోహర్ కూడా మంచివాడు. ఈ మధ్యనే అతడికి పెళ్ళయింది.”

“ఇవాళ మనోహర్ యిక్కడకు వచ్చాడేమో!”

“నేను లేని సమయంలో అతడు ఇక్కడకు రాడు.”

“అతడు నూకలుకు వెళ్ళాడేమో!”

“వెళ్ళే అక్కడనుంచి అలాగే వెళ్ళిపోతాడు. కాంత ఒంటరిగా వున్నప్పుడు ఇక్కడకు రాడు.”

“మనోహర్ మీద మీకు బాగా నమ్మకం కుదిరింది!”

“నే నెవర్ని అనవసరంగా అనుమానించను, సార్. నా భార్యకు నేనంటే ఎంతో ప్రేమ. ఆమె వురోసుకుని ఆత్మహత్య చేసుకుందంటే నేను నమ్మను. ఎక్కడో ఏదో కుట్ర జరిగివుండాలి! ఏం జరిగిందో వూహితీతంగా వుంది!”

మధ్య వయసులో వున్న ఒకతను వేగంగా హాల్లో కొచ్చాడు. ఆతడి చేతిలో వున్న నీలం పాంటునూ, చారల పట్టనూ చూసి నేను ఆశ్చర్యపోయాను.

“ఇవి మీవా సార్?” అడిగాడతను రామ్మూర్తివంక చూస్తూ.

“నావే! ఇవి మీకెక్కడ దొరికాయి?”

“ఆఫీసునుంచి యింటికి వెళుతున్నాను. రోడ్డువారగా జిల్లేడు చెట్లపక్కన యివి పడున్నాయి. ఎవరో దొంగ భయపడి అక్కడ పారేసి వుంటాడని పట్టుకొచ్చాను. ఇంటింటికి వెళ్ళి అడుగుతూ యిలా వచ్చాను” అన్నాడతను.

ఆతడివైపు చూశాను.

“మీ పేరు?”

“నాగరాజన్, సార్.”

“ఇవి ఎక్కడ దొరికాయి?”

“ఈ నగర్ చివర. టార్జికాంతిలో వాటిని నేను చూశాను. ఇక్కడ దొంగతనాలు జరుగుతూ వుంటాయి, సార్. ఆరేసుకున్న గుడ్డల్ను ఎత్తుకుపోతూ వుంటారు. ఒకోసారి భయపడి వాటిని ఎక్కడో పారేసి దొంగలు వుడాయిస్తారు.”

నాగరాజన్ వెళ్ళిపోయాడు. నేలమీద పడున్న

దుసుల వంక చూశాను. ఈ దుసులోనే ఆ వ్యక్తి వెళ్తుంటే హేమలత కిటికీలోంచి చూసింది. ఈ దుసులు రామ్మూర్తిని కాని వాటిని మరెవరో ధరించి గొడుగు కింద నడుస్తూ వెళ్ళారు. ఎవరతను? మనోహరా? అతడు కాకపోతే మరెవరు?

రామ్మూర్తిని అనుమానించాలా? అతడు తనముందు నటిస్తున్నాడా? భాగ్య రహస్యం ఏదో తెలుసుకుని ఆమెను యీవిధంగా అతడు తుదముట్టించాడా?

అలోచనలో బుర్ర వేడెక్కుతోంది. సిగరెట్ వెలిగించి బయటకు వెళుతూంటే టేబులుమీదున్న రెండు తాళం చెవుల గుత్తి కనపడింది. దాన్ని తీసుకుని బయటకు వెళ్ళాను.

వీధిలోని లెటు వెలుతున్నాయి. చల్లటి గాలి వీస్తోంది. ఇంటిముందు యిద్దరు కానిస్టేబుల్సు మాత్రం పచారు చేస్తున్నారు.

రోడ్డుమీద ప్రజలు లేరు. పొగపీల్చి వదుల్తూ స్కూలు వెళ్ళు ఆడుగులేకాను. నూలో ఇప్పుడు ఎవ్వరూ వుండరని నాకు తెలుసు కాని అక్కడకు వెళ్ళి ఓసారి చూడడం మంచిదనిపించింది.

5

నూలు కటకటాల తలుపుముందు నిలబడి లోపలకు చూశాను. చీకటిలో ఏదీ కనిపించలేదు. తాళం తెరిచి లోపలకు వెళ్ళాను.

హాలోకి వెళ్ళి స్విచ్ నొక్కాను. లెటు వెలిగింది. హాలు విశాలంగా వుంది. హాలునిండా అన్నం మెతుకులు. ఒక పాసిక్ కేరియర్ గోడవారగా పడివుంది.

తలుపుకు తాళంవేసి మిస్సమ్మ వెళ్ళిపోయాక పిల్లలు

తిండిలిని మెతుకులు నేలమీద పోసివుండాలి! పద్మ
తాళం తెచ్చినదాకా నూల్లో ఖైదీలయిన పిల్లలకు విముక్తి
లేదు.

హాల్లోంచి చూస్తే రెండు గుమ్మాలు కనిపించాయి.
కుడివైపునున్న గదిలోకి వెళ్ళాను. చాపలు, బొమ్మలు
అక్కడ వున్నాయి. వెనుకవైపు గదిలోకి వెళ్ళాను.
స్విచ్ నొక్కాను. గోడవారగా ఒక పరుపుచుట్టి
పొదుపుగా పెట్టబడి వుంది. సమీపంలో కూడా అగుపిం
చింది. కిరసన్ స్టవ్, కొన్ని పాత్రలు వున్నాయి.
కొన్ని గుడ్డలు పరుపుమీద వున్నాయి. కాటన్ పాంట్
టీ షర్ట్!

ఈ సామానంతా ఎవరిది? మిస్సమ్మలు టీ లేక
కాఫీ చేసుకోడంకోసం స్టవ్ వుందా? అయితే ఆ పురుష
దుస్తులు ఎందుకున్నాయి?

అలోచిస్తూ సిగరెట్ వెలిగించాను. పొగ పీలుస్తూ
నలువైపులా చూశాను.

వెనుక తలుపు తెరిచి బయటకు నడిచాను. పెరట్లో
నుయ్యి వుంది. లోపలకు వెళ్ళి తలుపు మూశాను.
హాల్లోంచి బయటకు నడిచాను. కటకటాల తలుపు మూసి
తాళంవేసి కాస్సేపు నిలబడ్డాను.

చుట్టూ చీకటిగా వుంది. వేగంగా రామ్మూర్తి ఇంటి
వైపు నడిచాను. హాల్లో రామ్మూర్తి పరుపుమీద కూర్చుని
వున్నాడు.

అతని ఎదురుగా వెళ్ళి నిలబడ్డాను. అతడివైపు
చూశాను.

“మిష్టర్ రామ్మూర్తీ, నీ భార్య పనిచేసే నూల్లో
ఎవరేనా బస చేస్తున్నారా?” అడిగాను.

“పెడిరాజు అక్కడ వుంటున్నాడు. స్కూలుకు రాబడి తక్కువ. ఆ ఇంటికి అవై నూగు రూపాయలు. అందులో యాభై రూపాయలు పెడిరాజు ఇస్తాడు” అన్నాడు రామ్మూర్తి.

“అతను ఏం చేస్తున్నాడు?”

“ఏదో కంపెనీలో పనిచేస్తున్నాడు. అతడితో నాకు అంతగా పరిచయంలేదు.”

“అతడు స్కూలు నడిచేటప్పుడు కూడా ఆ గదిలో వుంటాడా?”

“అతను పగలు అక్కడ వుండడు సార్. పొద్దుటే ఎనిమిదింటికి పోతాడు. రాత్రి పది తర్వాత వస్తాడు. స్కూలు తొమ్మిదిసంచి మూడుదాకా వుంటుంది.”

“పెడిరాజు మీ ఇంటికి కనూవుంటాడా?”

“అతడు ఇక్కడకు రావడం నేనెన్నడూ చూడలేను. నా భార్య అతడిని గురించి చెప్పింది. ఆమె చెప్పిందే నాకు తెలుసు.”

“అతడిని గురించి ఆమె ఇంకా ఏం చెప్పింది?”

“అతడికి పెళ్ళయిందట. పెళ్ళాం పుట్టింట ఏదో ఊరిలో వుంది. తనకొచ్చే జీతం చాలదని భావించి అతడు భార్యతో ఇక్కడ కాపురం పెట్టలేదు. ప్రమోషన్ వచ్చాక భార్యను ఇక్కడకు తీసుకురావాలని అతడి ఉద్దేశం.”

“అతడెటువంటివాడు?”

“చాలా మంచివాడని నా భార్య చెప్పింది.”

“ఎనిమిదింటికే అతడు గది వదిలిపోతే మీ భార్య అతడితో ఎలా మాట్లాడగలిగేది?”

“ఒక్కో రోజున అతడు పద్దాకా గదిలో వుంటాడు.

ఆ సమయంలో అతడితో మాట్లాడొచ్చు.”

“ఆ నూలలో పని చేసే కమల మీకు తెలుసా?”

“తెలుసు. ఆమె ఇక్కడకు వస్తూ వుంటుంది.”

“ఆమె ఎక్కడుంటోంది?”

“విలి వాకంలో వుంటోంది. రెడ్ సీల్స్ రోడ్డు, నంబరు 10 ఎ.”

వెనక్కు తిరిగాను. యిన్స్పెక్టర్ నాయర్ నా దగ్గరగా వచ్చాడు. ఇద్దరం పడగదిలోకి వెళ్ళాం.

“బ్రదర్, రామ్మూర్తిని అరస్టు చేయనుంటావా?” ప్రశ్నించాడతను.

“ఎందుకు?”

“ఆ పాంటూ, చారల షర్టు అతడివే. వాటిని ఎక్కడో పారేసి మరో దుస్తులు ధరించి అతడు ఆఫీసు పనిమీద పోయి ఏమీ ఎరగనట్లు రాత్రి యింటికి తిరి కొచ్చాడు. భార్య శవాన్ని చూడగానే షాక్ రావడం ఒక నటన. ఏదో కారణం మూలంగా అతడే ఆమెను ఉరేసి హత్యచేసి వుంటాడు” అన్నాడు నాయర్.

“నాయర్ భాయ్, నాగరాజన్ కి దొరికిన దుస్తులు తనవని రామ్మూర్తి వెంటనే ఒప్పుకున్నాడు. ఏదేనా దాచాలనే ఉద్దేశముంటే అవి తనవి కావని అతడు అనొచ్చుగా? మన అనుమానాన్ని ఎవరిమీదకూ తోయి దానికి రామ్మూర్తి ప్రయత్నించడంలేదు. అతడు చాలా బాధపడ్తున్నాడు!”

“అయితే ఏం చేద్దాం?” అడిగాడు నాయర్.

“నాయర్ భాయ్, ఒకటి నాకు స్పష్టంగా తెలుస్తోంది. శాంతసు ఎవరో చంపారు. ఎవరు అని చేసినదీ త్వరలోనే మనకు తెలుస్తుంది.”

సిగరెట్ పాగ పీల్చి వదుల్తూ క్షణకాలం నాయర్ వైపు చూశాను.

“నాయర్ భాయ్, సువ్విక్కడ ఇంకా ఎంత సేపు వుంటావు?”

“మరో గంట దాకా వుంటాను.”

“నేనలా వెళ్ళివస్తాను” అని బయటకు నిడిచాను.

డాడి కారులో కూర్చుని తలుపు మూశాను. స్టారు చేసి కారుని వేగంగా విల్లి వాకంవైపు పోనిచ్చాను.

6

చిన్న ఇంటిముందు కారాపి దిగాను. ముందు తలుపు తెరిచే వుంది. ఒక వృద్ధుడు నాకు ప్రత్యక్ష మయ్యాడు.

“కమల వుందా?” అడిగాడు.

“అమ్మాయి, నీ కోసం ఎవరో వచ్చారు,” అని గట్టిగా పిల్చాడతను.

ఇరవై ఎనిమిదేళ్ళ స్త్రీ గదిలోకొచ్చి నా వైపు చూసింది.

“కూర్చోండి, సార్” అందామె.

నూలుమీద కూర్చున్నాను. ఆమెవైపు చూశాను. ఆమెకింకా పెళ్ళికాలేదని తెలుస్తోంది.

“ఇవాళ లంచవర్ లో నూలుకు తాళంవేసి మీరు ఎక్కడికళ్ళారు?”

ఆమె ఆశ్చర్యంగా నా వైపు చూసింది.

“నేను ఇవాళ నూలుకు వెళ్ళలేదు. ఇవాళ రానని నిన్న నే శాంతతో చెప్పాను.”

“మీరు లేనప్పుడు శాంత ఒక్కతే నూలును నడుపు తుందా?”

“అవును, సార్. ఆమె రాకపోతే నేను నడు

పుతాను.”

నా మెదడులో ఆలోచనలు సాగుతున్నాయి. కమల నూలుకు వెళ్ళలేదు. శాంత మాత్రం నూలో వుంది. నూలుకు తాళంవేసి లంచవర్ లో ఆమె ఇంటికి వెళ్ళింది. ఆమె ఒంటికిగా వెళ్ళిందా? ఎవరేనా ఆమెతో వెళ్ళారా?

ఆమె నా వైపు నూటిగా చూసింది.

“ఇదంతా మీరెందుకు అడుగుతున్నారు?”

“మిస్ కమలా, మీ కోల్ గ్ శాంత ఇవాళ ఆకస్మికంగా మరణించింది!”

కమల సుభించిపోయినట్లు వూడిపోయింది. ఆమె వె పే మా స్తున్నాను. కొంతసేపై నాక ఆమె తేరుకుంది.

“సార్, మీరు ఇక్కడనుంచి ఆమె యింటికి వెళ్ళారా?”

“వెళ్ళాను.”

“నేను మీతో రావచ్చా?”

“వెల్ కమ్” అన్నాను.

ఆమె లోపలకు వెళ్ళి దుస్తులు మార్చుకుని వచ్చింది. ఇద్దరం కారు దగ్గరకు వెళ్ళాం. ఆమెముందు సీటుమీద కూర్చుంది. తలుపులు మూసి కారును పోనిచ్చాను.

“పెడిరాజుతో మీకు బాగా పరిచయముందా?”

“నూలు వెనక గదిలో వుంటున్నాడుగా! మాతో మాట్లాడుతూనే వుంటాడు.”

కారును మెల్లిగా పోనిస్తున్నాను.

“అతను ఎటువంటివాడు?”

“ఫూర్ మేన్, అతడికి పెళ్ళయి నూ చేళ్ళు దాటింది. కాని భార్యతో కలిసి జీవించే అద్భుతంలేదు. భార్య దగ్గరకు అప్పుడప్పుడు వెళ్ళి రెండురోజులుండి వస్తూ

వుంటాడు.”

“ఇవాళ శాంత స్కూలుకు వెళ్ళేసరికి అతడు తన గదిలో వుండివుంటాడా?”

ఆమె క్షణకాలం ఆలోచించింది.

“ఇవాళ సోమవారంగా, అతడు ఏ ఒంటిగంటకొ ఆఫీసుకు వెళ్ళాడు.”

“సోమవారం అతడు తన గదిలో వంట చేసుకుంటాడా?”

“ఒక్కోసారి వంట చేసుకుంటాడు. అతడి విషయంలో ఏదీ ఖచ్చితంగా చెప్పలేం. అతడికి మూడ్స్ ఎక్కువ. ఒక్కోసారి నవ్వుతూ మాట్లాడతాడు. కొన్ని సమయాల్లో సీరియస్ గా వుంటాడు.”

“శాంతను గురించి మీరు ఏం చెప్పగలరు?”

“చాలా మంచిది. రామ్మూర్తిగారంటే ఆమెకు ప్రాణం. వాళ్ళ సంసారం హాయిగా సాగుతోంది.”

కారును ఆపాను. కమల దిగి ఏడున్నూ లోపలకు పరుగెత్తింది. కారు దిగి తలుపు మూశాను. కారు పక్కనే నిలబడి సిగరెట్ వెలిగించాను.

చల్లటి గాలి వీసోంది. బోస్ నగర్ పట్నానికి చివరనున్న యిక్కడ నివసించే వాళ్ళకు చక్కటి గాలి వారుకుతోంది.

వెనక్కు తిరిగి స్కూలువైపు అడుగులు వేశాను. ఇంటి ముందు చీకట్లో నుంచుని లోపలకు చూశాను. వెనుక వైపున్న లైట్ వెలుతోంది.

పెడిరాజు వచ్చుండాలి!

కటకాల తలుపును పక్కకు తోశాను. ఆ చప్పుడు విని అతడు హాల్లోకొచ్చి లైట్ చేశాడు.

హాల్లోకి వెళ్ళాను. అతడివంక పరీక్షగా చూశాను. పెడిరాజు చారల లుంగీలో వున్నాడు. పైన బనియన్ లేదు.

పొద్దుగా, బలంగా వున్నాడు.

“మీ రెవరు? మీ కేం కావాలి?” అన్నాడతను.

“ఇవాళ ప్రొద్దుట మీరు శాంతలో మాట్లాడారా?”

“ఆమె తొమ్మిదింటికి వచ్చింది. ఇవాళ నాకు పని వుండడంవలన ఆమెతో కాస్తేపు మాట్లాడి వెళ్ళి పోయాను.”

“మిష్టర్ పెడిరాజు, మధ్యాహ్నం ఇంటికి వెళ్ళి ఆమె ఆత్మహత్య చేసు కో డా ని కి ప్రయత్నించింది. లక్ష్మీ అదే టైములో పద్మ ఆమె ఇంటికి వెళ్ళింది. తాడుకు వేళ్ళాడుతూన్న శాంతను ఇరుగుపొరుగువాళ్ళు కిందకు దింపి వెంటనే ఇ.ఎస్.ఐ. హాస్పిటల్లో చేర్చారు. ఆమె రెండు గంటల తర్వాత కోలుకుంది” అని అబద్ధ మాడాను.

అతడు తృప్తిపడ్డాడు. అతడివై పే చూస్తున్నాను. “గుడ్ గాడ్, ఆమె చాలా మంచిది. అలా ఎందుకు చేసిందో! క్షమించండి, హాస్పిటల్ కి వెళ్ళి ఆమెను చూడాలి!”

“ఇంత రాత్రివేళ వీలుపడదు! రేపే వేళ్ళాలి!” అని బయటకు నడిచాను.

కటకటాల తలుపు మూసి అతడు తాళంవేళాడు. చేతిలో తోలుపెట్టె వుంది. అతడు గేటుదాటి వేగంగా అడుగులు వేస్తున్నాడు.

మొక్కల పక్క నుంచి గబగబా అతడివైపు

నడిచాను. తటాలున అతడి చెయ్యి పట్టుకున్నాను. అతడు వెనుదిరిగి నా వైపు చూశాడు.

“మీరా!” అన్నాడు ఆశ్చర్యంగా.

“మిషర్ పెడిరాజు, రాత్రి హఠాత్తుగా ఎక్కడకు ప్రయాణం?” ప్రశ్నించాను.

అతడు వెంటనే జవాబివ్వలేదు. ఏం చెప్పాలా అని సంశయిస్తున్నాడు.

“మిషర్ పెడిరాజు, నాతోరా!”

“నేను అరంటుగా వెళ్ళాలి, సార్.”

అతడిని బలంగా వెనక్కు లాగాను. అతడు పారిపోవడానికి ప్రయత్నించాడు. కాని అతడి ప్రయత్నం ఫలించలేదు. అతడిని శాంత ఇంటివైపు లాక్కుపోయాను.

పెడిరాజును హాల్లోకి లాక్కెళ్ళాను. రామ్మూర్తి, ఇన్స్పెక్టర్ నాయర్, కమల నా వైపు ఆశ్చర్యంగా చూస్తున్నారు.

పెడిరాజు నేలమీద కూలిపోయాడు. పెట్టె పక్కనే పడింది. అతడివైపు నూటిగా చూసి ఇన్స్పెక్టర్ నాయర్ వైపు తిరిగాను.

“నాయర్ భాయ్, హాస్పిటల్ నుంచి శాంతను తీసుకొచ్చారా?” అని ఇన్స్పెక్టర్ కి సౌజ్ఞ చేశాను.

నాయర్ తలూపించాడు.

“ఆమెను ఇక్కడకు రమ్మనండి!” గర్జించాను.

పెడిరాజు మొహాన్ని చేతుల్లో కప్పేసుకున్నాడు.

“ప్లీజ్, ఆమెను నేను చూడలేను! ఘోరమైన పాపం చేశాను” అర్పాడతను.

“ఏం చేశావు?”

“ఆమెతో యింటికొచ్చాను. ఆమెతో కలిసి భోజనం

చేశాను. ఆమె స్కూలుకు పోతానంది. కాని నాలో కామ పికాచం తలె తింది. అమానుషంగా ఆమెను బలాత్కరించాను. అరవకుండా ఆమె నోట్లో జేబురుమాలు కుక్కేశాను. అటువైన భయం నన్ను ఆవహించింది. స్కిప్పింగ్ తాడు పైనగట్టి ఉరితేశాను. ఆమె భర్త పాంటూ, పర్టు వేసుకుని బయటకు వెళ్ళిపోయాను. గొడుగు కిందున్న నా మొహం ఎవరికీ కనబడదు. నా దుస్తులు గుర్తుంటాయి. అవి ఆమె భర్తవి. ఆ దుస్తులను ఒకచోట వదిలేసి నా దుస్తులు వేసుకొని వెళ్ళిపోయాను. నా మనస్సుకు శాంతిలేదు. పట్నంలో తిరిగి తిరిగి నా గది కొచ్చాను. అంత జరిగాక ఆమె ఇంకా బతికి ఉంటుందని నేననుకోలేదు” అన్నాడు వెడిరాజు.

అమాంతంగా అతడిమీదకు దూకాడు రామ్మూర్తి. అడుపడి అతడిని ఆపాను.

“నన్ను వదలండి! ఈ దుష్టుడిని నా చేతుల్లో చంపి నా కసి తీర్చుకుంటాను” అన్నాడు రామ్మూర్తి.

రామ్మూర్తిని ఒక కానిస్టేబుల్ దూరంగా లాక్కు పోయాడు. ఇన్స్పెక్టర్ నాయర్ వెడిరాజు చేతులకు బెడీలు వేశాడు.

కమల నా వెళ్ళు ఏడుస్తూ చూసింది.

“పరశురామ్ గా గాయా, ఒక రోజు శాంత స్కూలుకు రాలేదు. ఆ రోజున వెడిరాజు నన్ను తన గదిలోకి తీసుకెళ్ళి ఏదో చెయ్యబోయాడు. అతడిని తిట్టి పిల్లల మధ్యకు వచ్చాను. అటువైన అతడు నా జోలికి రాలేదు. అది నేను ఎవ్వరికీ చెప్పలేదు. ఈ విషయం నేను శాంతతో చెప్పివుంటే ఆమె ఇలా బలైపోయేది కాదేమో!” అంది కమల.

156

పెడిరాజు ఆమె వైపు ఆశ్చర్యంగా చూశాడు.

“పెడిరాజు, అబద్ధమాడి నీచేత నిజం చెప్పించాను. ఆ అమాయకురాలు శాంత అమానుషంగా మరణించింది” అన్నాను.

“బ్రదర్, హంతకుడిని యింత తొందరగా పట్టుకుని నాకు అప్పగించినందుకు నా ధాన్స్!” అన్నాడు ఇన్స్పెక్టర్.

ఇన్స్పెక్టర్ నాయర్ కు గుడ్ నైట్ చెప్పి, కమలతో సహా నా కారువైపు నడిచాను.

—:వి పో యి 0 ది:—